



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या 539 राँची, बुधवार 7 श्रावण, 1937 (श०)
29 जुलाई, 2015 (ई०)

वित्त विभाग

संकल्प

28 जुलाई, 2015

विषय: राज्य सरकार में संविदा के आधार पर कार्यरत कर्मियों को देय महुँगाई भत्ता में अभिवृद्धि के संबंध में।

सं.: 6/एस-4(वे.पु.)-01/2009/2176/वि०--वित्त विभाग के संकल्प संख्या 965/वि. दिनांक 25 मार्च, 2009 द्वारा संविदा के आधार पर कार्यरत कर्मियों को मासिक मानदेय के रूप में धारित पद के पुनरीक्षित पे-बैंड के प्रारम्भिक प्रक्रम तथा उक्त वेतनमान/वेतन संरचना के लिए निर्धारित ग्रेड वेतन और उक्त दोनों के योग पर दिनांक 01 जनवरी, 2009 को अनुमान्य महुँगाई भत्ता, चिकित्सा भत्ता एवं परिवहन भत्ता (जहाँ अनुमान्य हो) के योगफल के फलस्वरूप मासिक परिलब्धि निर्धारित करने का निर्णय लिया गया था।

2. ज्ञातव्य है कि राज्य में राज्यकर्मियों एवं पेंशनभोगियों के महुँगाई भत्ता में दिनांक 1 जनवरी, 2015 के प्रभाव से अभिवृद्धि (107 प्रतिशत से 113 प्रतिशत) की जा चुकी है। इसके अतिरिक्त माननीय विधायकों, मंत्रियों आदि के वेतन-भत्ते में भी वृद्धि की जा चुकी है, किन्तु संविदा पर कार्यरत कर्मियों को 72 प्रतिशत महुँगाई भत्ता ही वर्तमान में मिल रहा है।

3. अतः उपरोक्त वर्णित परिप्रेक्ष्य में वित्त विभाग के परिपत्र संख्या 4569/वि. दिनांक 5 जुलाई, 2002 के आलोक में संविदा पर नियुक्त एवं कार्यरत कर्मियों को महँगाई भत्ता 72 (बहत्तर) प्रतिशत से बढ़ाकर 113 (एक सौ तेरह) प्रतिशत अभिवृद्धि करने का निर्णय लिया गया है।

4. वित्त विभाग के संकल्प संख्या 965/वि. दिनांक 25 मार्च, 2009 के अनुसार धारित पद के पुनरीक्षित पे-बैण्ड के प्रारम्भिक प्रक्रम ग्रेड- पे (धारित पद के लिये अनुमान्य ग्रेड-पे) पर महँगाई भत्ता 113 (एक सौ तेरह) प्रतिशत देकर नियत संविदा राशि का निर्धारण किया जायेगा, न कि वित्त विभागीय संकल्प संख्या 660/वि. दिनांक 28 फरवरी, 2009 के Schedule-I के Section-I में उल्लिखित सीधी भर्ती के लिए इंट्री पे के अनुसार।

5. यह आदेश दिनांक 01 अगस्त, 2015 से प्रभावी होंगे।

6. प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 1975/वि. दिनांक 14 जुलाई, 2015 के क्रम में दिनांक 21 जुलाई, 2015 की बैठक के मद सं. 07 में दी गई है।

झारखण्ड राज्यपाल के आदेश से,
अमित खरे,
सरकार के प्रधान सचिव।
